




உமர் கய்யாம் பாடல்கள்

தமிழில்:
'கவிமணி' தேசிக விநாயகம் ரிள்ளை

உமர் கய்யாம் பாடல்கள்

தமிழில்:

‘கவிமணி’ தேசிக விநாயகம் பிள்ளை

உள்ளடக்கம்

முன்னுரை

உமர் கய்யாம் பாடல்கள்

பிற்சேர்க்கை

முன்னுரை

உமர் கய்யாம் பாரஸிக தேசத்தில் தோன்றிய பெருங் கவிஞர். இக் கவிஞரின் புகழ் நமது தமிழ் நாட்டிலும் பரவி வருகிறது. இவரது பாரஸிகப் பாடல்களைக்கவிமணி தேசிக விநாயகம் பிள்ளை மொழி பெயர்த்தது நமது பாக்கியம் என்றே கூற வேண்டும். தமிழ் நாட்டில் அவர் பெயர் என்றும் மங்காது ஒளிவிட்டுத் திகழும்படி செய்து விட்டார் நமது கவிமணி. ஆங்கில உலகில் ப்விட் ஹிரால்ட் என்ன மதிப்பைப் பெற்றுள்ளாரோ அம்மதிப்பு கவிமணி அவர்களுக்கும் உரியது. இவர் மூலமாய் நமது நாட்டில் உமார் கய்யாம் ஓர் அற்புதமான மறுபிறவியை எடுத்துள்ளார்.

இரான் தேசத்துக் கவிஞர்களுள் உமார் ஒரு சிறந்த கவிஞர் என்று கூடச் சொல்லமுடியாது. தம் காலத்தே இவர் பீஜ கணிதத்தில் ஒரு சிறந்த மெதாவியாகவும், ஜோதிஷத்தில் ஒரு நிபுணராகவும் புகழ் பெற்றிருந்தார். இவர் அராபி மொழியில் இயற்றிய பீஜ கணிதம், மிகப் பலவாய்ப்பிரதிகள் செய்யப்பட்டு, பலராலும் கற்கப்பட்டு வந்தது. இவர் இயற்றியுள்ள முகம்மதியப் பஞ்சாங்கம் கணிதத்தில் இவருக்கிருந்த பெருந்திறமையைக் காட்டவல்லதென்பர். இவரது ஆழ்ந்த கல்வியறிவுமுதலியவற்றையெல்லாம் தற்கால மக்கள் மறந்துவிட்டார்கள். மறவாது போற்றுவது எவற்றை என்றால், வாழ்க்கையைக் குறித்தும், அது பயனின்றி வறிதாயுள்ள தன்மையைக் குறித்தும் இவர் சிந்தித்து எழுதியுள்ள பாடல்களைத்தான். இவற்றிலே, லட்சணக்கணக்கான மக்களுடைய உள்ளத்தில் தோன்றும் சந்தாப உணர்ச்சி பிரதிபலிக்கிறது.

இக் கவிஞரது உண்மைப் பெயர் கியாதுடன் அபுல்பாத் உமார். கி.பி. 11-ம் நூற்றாண்டின் தொடக்கத்தில் நிஷபூர் என்ற நகரத்தில் இவர் பிறந்தார். இவர் தமது பெயரோடு கய்யாம் என்பதையும் தாமேசேர்த்துக் கொண்டார். ‘கய்யாம்’ என்பதற்குக் ‘கூடாரம் செய்பவன்’ என்று பொருள். இத் தொழில் இவரது தந்தைக்கு இருந்தது போலும். இவர் பள்ளிக்கூடத்தில் வாசித்துக் கொண்டிருக்கும் பொழுது, இவரது பள்ளித் தோழர்களாய் இருவர் இருந்தனர். இவர்கள்தங்களுக்குள் ஓர் ஒப்பந்தம் செய்து கொண்டனர். தம்முள் யாரேனும் ஒருவர் உன்னத பதவியை அடைந்து, பணக்காரரானால் அவர் மற்றவருக்கு உதவி செய்து, அவரைப் பதவியில் உயர்த்த வேண்டும் என்பதுதான் அந்த ஒப்பந்தம். வியக்கத்தக்க முறையில் இந்த ஒப்பந்தம் நிறைவேறியது. ஒருவர் ஒரு மாகாணத்தை ஆளும் பதவியைப் பெற்றனர். உடனே இவர் அரண்மனை ஸர்வாதிகாரப் பதவியைத் தம் தோழர்களுள் ஒருவருக்குக் கொடுத்தனர். உமருக்கு அவரது கணிதப் பயிற்சி இடையீடின்றி நடைபெற வேண்டும் என்று கருதி, ஆண்டுதோறும் ஒரு பெருந்தொகையைக் கொடுத்தக் கவலையின்றி வாழச் செய்தார்.

இவ்வாறாகப் பணக்கவலை யாதொன்றும் இல்லாதபடி உமர்கய்யாம் தம்முடைய நீண்ட ஆயுளை, கணிதம் முதலிய சாஸ்திரப் பயிற்சியில் செலவிட்டு வந்தார். இடையிடையே மக்களுடைய இம்மை, மறுமைமுதலிய பொருள்கள் பற்றியும் ஆழ்ந்து சிந்தித்து அற்புதமான செய்யுட்கள் பல இயற்றினார். இச் செய்யுட்களுக்கு, ‘ருபாய்த்’ என்று பெயர். ‘ருபாய்த்’ என்றால் நான்கடிச் செய்யுள் என்று பொருள். தமிழிலுள்ள நாலடியார் என்ற நூற்பெயரை இதனோடு ஒப்பிடலாம்.

இவர் சிந்தித்துக் கண்ட முடிபு இன்ப உணர்ச்சியை விளைவிக்கத் தக்கதன்று. இவர் பாடல்களிலே வாழ்வு முடிந்ததன் பின் மறுமையைக் குறித்து யாதும் உறுதியாகக் கூறமுடியாது என்ற கொள்கை தொனித்துக் கொண்டே இருக்கிறது. இவ்வுலகத்தில் உண்பதும், குடிப்பதும், சுகித்து வாழ்வதும் தான்

கைகண்ட பலனோ என்று இவர் ஐயுறவு கொண்டனர். ஒரு சோக உணர்ச்சிதான் இவரது பாடல்களின் அடிநாதமாய் அமைந்துள்ளது.

இச் சோக உணர்ச்சியை இவரது அரிய கவிதை வாசிப்போர் ஒவ்வொருவருடைய உள்ளத்திலும் புகுத்தி, நிலைபெறச் செய்யவல்லது. எனினும் ஒரு சார் அறிஞர்கள், இச் சோக உணர்ச்சியில் ஈடுபடாது ஒன்றிலும் நம்பிக்கையற்றவன் இகழ்ந்து நகையாடும் அடங்காச் சிரிப்பொலியையும், மது, மங்கையரின்பம், மதுரமான பாட்டின்பம் இவற்றை வற்புறுத்தும் உபதேச ஒலியையும் இவர் பாடல்களில் கண்டனர். ஆனால், ஆன்மாக்கள் துடிதுடித்து வருந்தும் துன்பநிலை இந்தப் பாரஸிகக் கவிதைகளிலே அங்கங்கே காணப்படுதல் உண்மை.

வந்த வந்த மனிதரெல்லாம்
வளைவும் நெளியும் கண்டுஎன்னைச்
சந்த மில்லாப் பாணையெனத்
தள்ளி வைத்துச் சென்றனரால்;
அந்த நாள் அக் குயவன் கை
ஆட்டத் தாலே நெர்ந்தபிழைக்கு
இந்த நாளில் ஏழை எனை
ஏனோ குறைகள் கூறுவரே!
வழியிற் குண்டு குழிவெட்டி
வலையுங் கட்டி மதுவுண்டு,
விழுவோர் விதியும் அந்நாளே
விதித்து வைத்துஎன் கேடெல்லாம்
அழியாப் பாவம் அதனாலே
ஆன விளைவென்று அறைவாயோ?
தெளியாது உலகில் என்றென்றும்
திகைத்து மறுகி நின்றேனே!

நன்மையும், தீமையும் ஒருங்கு வாழும் இடமாக நம்மைப் படைத்து விட்டு, நாம் செய்யும் தீமைகளுக்கு நம்மை இறைவன் தண்டிப்பதுநீதியாகுமா என்று கவிஞர் கேட்கிறார்.

யாது சொன்னாய்? இன்னமுதம்
ஏந்தி உண்ட கலமதனை
மோதி உடைக்கும் அறிவில்லா
மூடன் எங்கும் உண்டுகொலோ?
ஓதற் கரிய பேரருளால்
உவந்து கண்ட உருவமதைத்
தீதென் றெண்ணிச் சினம்பெருகிச்
சிதைக்கத் தெய்வம் துணிந்திடுமோ?

வாழ்வின் ரகஸியங்களையெல்லாம் உமர் ஆழ்ந்து நெடுங்காலம் சிந்தித்துள்ளார். இன்பதுன்பங்களைக்

குறித்து அவர் கூறுவதைக் கேளுங்கள்:

ஊனாருடலம் இது வீழின்
உண்டாம் வாழ்வின் நிலையறிய
ஆனா ஆசை மிகவேஎன்
ஆன்மா விகையான் வேண்டிநின்றேன்;
நானா உலகம் நெடுநாளா
நாடி யலைந்து வந்ததுதான்
'யானே சொர்க்கம் நரகமெலாம்'
என்றே கூறி நின்றதுவே.

துன்பம் வருதல் ஒருதலை என்பதும், அதனைத் தடுத்தல் இயலாது என்பதும் பின்வரும் செய்யுள் காட்டுகிறது.

எழுதிச் செல்லும் விதியின்கை
எழுதி எழுதி மேற்செல்லும்;
தொழுது கெஞ்சி நின்றாலும்
சூழ்ச்சி பலவும் செய்தாலும்
வழுவிப் பின்னால் நீங்கியொரு
வாரத்தை யேனும் மாற்றிடுமோ?
அழுத கண்ணீ ராறெல்லாம்
அதிலொர் எழுத்தை அழித்திடுமோ?

ஆனால் மரணத்தின் ரகஸியத்தையும் அதற்குப் பின் நிகழ்வதையும் குறித்து யாதும் தெரிய முடியாது என்கின்றார் கவிஞர்.

மண்ணை வலமாய்ச் சுற்றி வந்தேன்;
வானும் அளந்து கணக்கிட்டேன்;
நண்ணும் வழியில் பலசிக்கல்
நாடி நன்கு விளக்கிவந்தேன்;
எண்ணும் மனிதர் தமையடையும்
இறப்பும் ஊழும் இவையென்று
திண்ண மாகச்சொல்ல எதும்
தெரியாது இங்கே திகைத்தேனே!
திட்டிக் கதவு தெரிந்ததடா!
திறவு கோலும் இல்லையடா!
கட்டித் திரையும் கண்டதடா!
கண்ணும் மயங்கி நின்றதடா!
ஒட்டிச் சிறிது நீதான் என்று
உரைத்த உரையும்கேட்டதடா!

நட்ட காலம் பின்னையடா!

நான்நீ யற்றுப் போச்சுதடா!

இவ்வாறு தெரியாததைத் தெரிந்தது போலப் பாசாங்கு பண்ணுவது உமருக்கு வெறுப்பையே விளைத்தது. அறியாமையினுடே படாடொபமான வார்த்தைகளைப் பேசி நாம் நடிக்கிறோம். விஞ்ஞானம், தத்துவம் முதலியன எல்லாம் மறுமை பற்றிய அளவில் பயனற்றனவே.

அன்றென் இளமைப் பருவத்தில்

அறிவிற் சிறந்த புலவரையும்

நன்று சீல முடைய பெரு

ஞானிகளையும் அடிபணிந்து

நின்று கேட்ட வாதங்கள்

நினைப்பின் அரிய ஆயிடினும்

சென்ற வாயில் வழியேதான்

திரும்பி அந்தோ வந்தேனே!

ஞானிகளாவது பிற பேரறிஞர்களாவது இதற்கு ஒரு முடிவு சொல்ல முடியுமா? முடியாது. அவர்களை இயற்கை இகழ்ந்து சிரிக்கிறது.

கொற்ற மன்னர் முடிசூடிக்

கொலுவில் அமர்ந்த திருக்கோயில்

முற்றுங் கூகை ஆந்தையொடு

முதபேய் வாழும் காடாமே!

வெற்றி வில்லை ஏந்திமுனம்

வேட்டை செய்த வேடன் கை

பற்றி நரிகள் இழுப்பதையும்

பாரில் கண்ணால் பார்ப்போமே!

ஆனால், மனிதன் செய்யக்கூடியது ஒன்று உண்டு. மரணத் தருவாயிலே, மனத்திட்பத்தோடு, யாராலும் துணிய முடியாத அந்த மறுமையில் யாதுதான் உள்ளதென அறிய, அவன் தைரியத்தோடு செல்லக்கூடும். இவ்வாறு செல்வது அவனிடத்துள்ள தெய்வத்தன்மையை வெளிக்காட்டுகிறது.

ஆனால், இந்த மண்ணுலகத்திலே எல்லாவற்றையும் இழந்து விட்டோம் என்ற உணர்ச்சி ஏன் நமக்கு உண்டாக வேண்டும்? மண்ணுலகத்திற்கு அப்பால் ஏன் அத்தனை ரகஸியம் சூழ்ந்து கொண்டிருக்க வேண்டும்? எல்லாம் வல்ல இறைவன், அவரது கருத்தை நமக்கு உணர்த்தி, நன்மையும் தமது ரகஸியத்திற் பங்குகொள்ளச் செய்திருக்கக் கூடாதா? நாம் இந்த உலகத்தில் பிறக்கவேண்டு மென்று வேண்டிக் கொண்டோமா? இதை விட்டுநீங்க வேண்டும் என்று சொன்னோமா? இல்லை. நம்மை எங்கிருந்தோ இவ்வுலகில் தள்ளி, இங்கும் அங்குமாக அலைத்து இழுத்துச் சிறிதும் ஈவு இரக்கமின்றி நம்மை வெளியே ஏன் எறிந்துவிட வேண்டும்? இதை நினைத்த உடனே நமது உள்ளத்தில் துக்கம் பீறிட்டெழுகிறது.

என்னை கேளாது எங்கிருந்தோ

இங்கே தூக்கி எறிந்திட்டான்;
என்னைக் கேளாது இன்னுமவன்
எங்கே தூக்கி எறிவானோ?
என்னை செய்வேன்? இக்கொடுமை
ஏழை உள்ளம்மறந்தொழிய
வன்னக் கிளியே ஒருகிண்ணம்
மதுவை ஊற்றித் தருவாயே.

எல்லாம் இங்கோர் சூதாட்டம்;
இரவும் பகலும் மாறாட்டம்
வல்லான் விதியே ஆடுமகன்;
வலியில் மனிதர் கருவிகளாம்;
சொல்லா தெங்கும் இழுத்திடுவான்,
ஹோடி சேர்ப்பான், வெட்டுவான்,
செல்லா தூக்கி ஒவ்வொன்றாய்த்
திரும்ப அறையில் இட்டிடுவான்.

இறைவன் தலையிடாதபடி நம்மையே இச் சூட்டத்தைத் தீர்த்துக் கொள்ளும்படி
விட்டிருப்பானால், திருப்திகரமான ஒரு முடிவைத் தேடியிருப்போமல்லவா?

அன்பே யானும் நீயும் இசைந்து
அயலில் எவரும் அறியாமல்
வன்பே உருவாம் விதியினையும்
வளைத்துள் ளாக்கி முயல்வோமேல்,
துன்பே தொடரும் இவ்வுலகைத்
துண்டு துண்டாய் உடைத்துப்பின்
இன்பே பெருகி வளர்ந்திடுமோர்
இடமாய்ச் செய்ய இயலாதோ?

இந்நிலையில் மனிதன் என்னதான் செய்யக்கூடும்? மதுபானம் செய்து, அறிவை மயக்கி அதில் மூழ்கிக்
கிடப்பதுதான் அவன் செய்யக் கூடியது. உறுதியாக ஒன்றுதான் உள்ளது. அது யாது என்றால், நிகழும்
நிமிஷம்தான். வாழ்வு சிறிது காலம்தான்; முடிவு நெருங்கி வருகிறது. அந்தக் காலத்தை வீணே போக்காது
இன்ப நுகர்ச்சியில் கழித்தல் வேண்டும். புகழ் வேண்டாம்; செல்வம்வேண்டாம்; அதிகாரம்வேண்டாம்.
இந்திரிய சுகங்களை, இப்பொழுதே சக்தி இருக்கும் வரை, கைப்பற்ற வேண்டும் இந்த உபதேசத்தில்
வாழ்விற்கானும் தோல்வியும் துன்பமும் இவற்றை மூழ்கடிப்பதற்கு வேண்டும் எக்களிப்பும்
தெளிவுறுத்தப்படுகின்றன.

ஒழிந்த பாழில் ஒரு கணமாம்;
உயிர்வாழ் உலகில் ஒரு கணமாம்;
வழிந்து விண்ணின் மீன்க ளெல்லாம்

மங்கி மங்கி மறைந்தனவே
அழிந்த பாழின் உதயங் கண்டு
அறியச் செல்வோர் அனைவருமே
எழுந்து நின்றார்; கண்டிலையோ?
எழுவாய்! எழுவாய்! எழுவாயே!

வாராய் நண்பா, வருத்தமெனும்
வாடைக் காலப் போர்வையினை
நேரா வருயிவ் வசந்தமெனும்
நெருப்பில் வீசி எறிவாயே!
தேரா வாழ்வின் பறவை இனும்
செல்லும் தூரம் சிறிதேயாம்.
பாராய்! பாராய்! பறவை அதோ
பறக்கச் சிறகும் விரித்ததடா!

மதுவில் மகிழ்ந்த மக்களுக்கு இறுதிக்காலம் வரும்பொழுது அவர்கள் சூனியத்தைச் சந்திப்பதற்குச் செல்லலாம். இங்கே வாழ்ந்து தயங்கிக் கொண்டிருப்பவர்கள் மதுக்கிண்ணத்தில் ஒன்றுமில்லாது உறிஞ்சிக் குடிக்கும் வரையில் உயிர்தாங்கட்டும். வாழ்வின் ரஸத்தை முழுதும் நுகர்ந்து அதைச் சக்கையாகச் செய்துவிட்டும்.

வாழ்வு பற்றிய இக் கொள்கை நம் மனத்தைக் கவர்கிறது. ஆனால், இது வெகு அபாயகரமாகவும் உள்ளது. உய்யும் நெறிகாணாதுதவிக்கின்ற ஒரு மனப்பான்மையிலிருந்து இக் கொள்கை பிறந்துள்ளது. இக் கொள்கையைப் பின்பற்றினால், உலக மக்கள் யிருகப் பிராயமாய்முடிந்து விடுவார்கள். நாகரிகமும், மக்களுடைய இன்பமும், தனக்குரிய பொறுப்பை உணராதிருக்கும் ஒருவனது மன நிலையை அடிப்படையாகக் கொண்டு, பிறப்பை அல்ல.

என்றாலும், உமர் கய்யாம் சிலசில உண்மைகளின் அடிநிலத்தைத் தொட்டுவிடுகிறார். இவ்வுலகத்திலே நம்மை மயக்கி ஈடுபடும்படியாகச் செய்கின்ற அற்பப் பொருள்களுக்கு நாம் முயன்று வருவதைக் கண்டு உமர் நகையாடுகிறார். உலகத்துள்ள சமயங்கள் ஒவ்வொன்றிலும் இவ்வுண்மை வெளியிடப்பட்டுள்ளது. ஆனால், 'மகிழ்ச்சியில் திளைத்துக் கொண்டிருக்கும் பொழுது இறைவனை நினைக்க மறந்து விடாதே' என்று இச் சமயங்கள் வற்புறுத்துகின்றன.

வாழ்க்கை தத்துவத்தைக் குறித்து, உமர் கய்யாம் கொண்டுள்ள கொள்கை எவ்வாறாயினும், அவரது கலையுணர்ச்சி அதியற்புதமாக உள்ளதென்பதை ஒப்புக் கொள்ளத்தான் வேண்டும். விஷயங்களைச் சுருக்கிக் கூறும்பொழுது உண்மையில் ஒளி பரவும்படி செய்யும் ஆற்றல், உண்மையைக் காணும் உள்ளுணர்ச்சி, பல்வேறு சிந்தனைகளை மனத்திலே குறிப்பாய்த் தோற்றுவிக்கும் பாவனா சக்தி, உலகப் பொதுமையாயுள்ள உணர்ச்சிகளும் கருத்துக்களும், தம் கருத்துக்களை எதிரெற்றுக் கொள்ளும்படியாகச் செய்யும் ஆற்றல்; இவை எல்லாம் உமரின் கவிதவப் பெருமையை நன்றாக உணர்த்துகின்றன. கவிமணி தேசிக விநாயகம் பிள்ளையின் அழகிய கவிதைகளிலும் அப்பெருமை நன்றாகப் புலப்படுகிறது.

காந்தி நகர்

22-2-1951

எஸ். கையாபுரிப்பிள்ளை

உமர் கய்யாம் பாடல்கள்

1

காலைச் சிறுவன், கல்லினை அக்
கங்குற் பானை யகமிட்டான்;
நீல வானின் மீனெல்லாம்
நில்லா தோடி ஒளித்தனவே!
தாலத் தொருகீழ்த் திசைவேடன்
தாங்கும் கதிரின் கண்ணிகளால்,
சீலக் கோமான் திருக்கோயில்
சிகரம் கொண்டான், காணீரோ!

2

அருணன் உதிக்கும் வேளையிலே
ஆரோ அந்தச் சாலையிலே
'மருவும் வாழ்வின் கிண்ணமது
வற்றி வறண்டு போகும்முனம்,
பருக மதுவைத் தாரீரோ?
பாய்விட் டெழுந்து வாரீரோ?
அருமை மங்கை மாநீ!' என்று
அழைத்தல் கேட்டேன், அறிவீரே.

3

காகம் கரைதல் கேளீரோ?
கதவைச் சற்றே திறவீரோ?
ஆக இராண்டு கணப்பொழுதுக்கு
அப்பால் இங்கே தங்கோமே;
தேகம் அலுத்துச் செல்வோமோ,
சென்றால் மீண்டு வாரோமோ;
வாகின் அமைந்த சாலைஇதன்
வாயில் காக்கும் காவலரே!

4

புலர்ந்து விடியும் பொழிதினிலை,
பொய்கைக் கரையஞ் சோலையிலே,
மலர்ந்து நல்ல மணம்வீசி
மகிழும் மலர்கள் ஆயிரமாம்;
உலர்ந்து வாடிச் செற்றினிலை

உதிருமவையும் ஆயிரமாம்;
கலந்த உலக வாழ்வை இதில்
கண்ணாற் கண்டு தெளிவாயே.

5

மலர்ந்து நல்ல மணம்வீசி
வையம் புகழ் வாழாமல்,
உலர்ந்து வீழும் அரும்புகளில்
உலகில் யாரே எண்ணிடுவார்?
கலந்த திருவும் யௌவனமும்
கண்ணுக் கினிய மெய்யழகும்
குலைந்து போகும் என்றறிஞர்
கூறும் கூற்றில் ஐயமுண்டோ?

6

பலநூல் கற்ற பண்டிதர்கள்
பலரும் சபைகள் பலகூடிச்
கலகம் வாதம் செய்திடுக;
கண்டங் கிழிய முழங்கிடுக
மலரும் மலர்கள் வாடலும்
இவ் வாழ்வு நிலையா தொடலுமே
உலகம் கண்ட உண்மைகளாம்;
உண்டோ மற்றொன்று உரைத்திடவே?

7

சிரித்த ரோஜா மலரைப்பார்,
செப்பும் இனிய மொழியைக்கேள்;
'அருத்தி யோடிவ் வுலகில்வந்து
அழகார் நந்த வனமதிலே,
பரித்த பட்டுப் பைகீறிப்
பைம்பொன் நிதியைப் படித்து
விரித்து வீசி எங்கெங்கும்
விதைத்துச் செல்வன்' என்றிடுமே.

8

நினைப்பு நீண்டு தழைத்துவரும்;
நீறி வெந்து சாம்பருமாம்;
அனைத்தும் பாகை வனத்தினிலே
அமையும் பனிபொல் அரைநொடியில்,

மனத்தில் தோன்றி நிலையாது
மாண்டு மறைதல் உண்மையதாம்;
எனைத்து நூலின் வலியாலும்
இதனை மறுக்க இயலாதே.

9

வாராய் நண்பா! வருத்தமெனும்
வாடைக் காலப் பொர்வையினை,
நேரா வருமில் வசந்தமெனும்
நெருப்பில் வீசி எறிவாயே
தேரா வாழ்வின் பறவை, இனும்
செல்லுந் தூரம் சிறிதேயாம்;
பாராய்! பாராய்! பறவை, அதோ
பறக்கச் சிறகும் விரித்ததடா!

10

ஒழிந்த பாழில் ஒருகணமாம்;
உயிர்வாழ் உலகில் ஒருகணமாம்;
வழிந்து விண்ணில் மீன்களெல்லாம்
மங்கி மங்கி மறைந்தனவே.
அழிந்த பாழின் உதயம்கண்டு
அறியச் செல்வொர் அனைவருமே
எழுந்து நின்றார் கண்டிலையோ?
எழுவாய்! எழுவாய்! எழுவாயே!

11

வாரி வாரிக் கொடுத்தவரும்
வழங்கி டாது வைத்தவரும்
பாரில் மண்ணாய்ப் போனதலால்,
பசும்பொன் னானது அறியோமோ!
ஊரில் அவர்தம் உடலையெடுத்து
உரையும் நிறையும் காணாரே;
ஓரும் உள்ளத் துண்மையிதை
ஊன்றி நோக்கி உணர்வாயே.

12

வையம் பழைய அரண்மனையாம்;
வாயில் இரவு பகலையாம்;
மெய்யின் இங்குக் கொலுவிருந்து

விதித்த காலம் அரகாண்டு,
செய்ய மணிமா முடிவீழ்ச்
சென்ற மன்னர் எண்ணிலரால்;
ஐய! இதனை உள்ளத்தில்
ஆழ்ந்து காணல் அறிவாமே.

13

யானும் நீயும் இறந்தபினும்,
இராஜா ராஜன் பட்டபினும்,
ஊனம் இன்றி இவ்வுலகம்
ஊழி ஊழி நின்றிடுமால்;
கூனக் கிழவி ஒருசிறுகல்
குனிந்து வீசி எறியில், அதை
மானக் கடலும் மந்தரமா
மலையென் றெண்ணி மலைந்திடுமோ?

14

கொற்ற மன்னர் முடிசூடிக்
கொலுவில் அமர்ந்த திருக்கோயில்,
முற்றுங் கூகை ஆந்தையொடு
முதுபெய் வாழும் காடாமோ;
வெற்றி வில்கை ஏந்திமுனம்
வேட்டை செய்த வேட்கை
பற்றி நரிகள் இழுப்பதையும்
பாரில் கண்ணாற் பார்ப்போமே.

15

மன்னர் பட்ட படுகளத்தில்
மலரும் ரோஜா மலரைப்போல்,
வன்ன ரோஜா மலர்வேறு
வனத்தி லெங்கும் வளர்வதுண்டோ?
புன்கைக் கிளைகள் எழுந்தோங்கிப்
பூத்துச் சொரியும் புனிதநிலம்,
கன்னி யொருத்தி முத்தாரம்
கழன்று வீழ்ந்த இடமலவோ?

16

இருந்து சென்ற முன்னோரின்
இடத்தி லெல்லாம் யாம் இன்று

விருந்து செய்து வாழ்கின்றோம்;
விகடம் சொல்லி மகிழ்கின்றோம்;
இருந்த இடம்விட்டு யாமும் இனி
எழுந்து சென்றால் இங்கிருந்து
விருந்து செய்வார் யார்யாரோ?
விகடம் சொல்வார் யார்யாரோ?

17

போற்றும் இலங்கை அசோகவனம்
போன இடமும் எவ்விடமோ?
சீற்ற அரக்கர் கொளும், அவன்
செங்கை வாளும் எங்கேயோ?
ஏற்றும் திராட்சைக் கொடியின்தும்
இனிய மதுவைத் தந்திடுமே;
ஆற்றங் கரைப்பூஞ் சோலைமணம்
அல்லும் பகலும் வீசிடுமே.

18

பாயும் வாய்க்கால் அருகிலெழும்
பசிய கோரை அழகினைப்பார்;
சாயும் வேளை மெதுவாகச்
சாய்நீ, அப்பா! சொல்கின்றேன்;
ஆயின் இதுவும் முன்னாளோர்
அழகின் செல்வி அனுதினமும்
நெய் மாக நெய்ப்பூசி
நீட்டி வளர்த்த பூங்குழலே.

19

மண்ணில் மறையும் முடிமன்னர்
வாழ்வும் அறிய வாழ்வாமோ?
கண்ணிற் காணாச் சொர்க்கமுமோர்
கனவெ யன்றி நனவாமோ?
நண்ணும் உன்கைப் பொருளதனை
நம்பி யிருநீ, நண்ணாதது
எண்ணி யெண்ணி எந்நாளும்
ஏங்கி யலைவது ஏன்? ஐயா!

20

இன்றைக் கின்றைக் கென்றோயாது

இரவும் பகலும் உழைத்திடுவர்;
அன்றி நானைக் காணெனவே
அனுப்பில் லாது முயன்றிடுவர்;
ஒன்று சொல்வன் உண்மைமொழி
உறுதி யாகக் கொள்வீரே;
என்றும் சூடர் நன்மையும்க்கு
இங்கும் இல்லை அங்குமில்லை.

21

அன்றென் இளமைப் பருவத்தில்
அறிவிற் சிறந்த புலவரையும்
நன்று சீல முடையபெரு
ஞானி களையும் அடிபணிந்து
நின்று கேட்ட வாதங்கள்
நினைப்பின் அரிய ஆயிடினும்,
சென்ற வாயில் வழியேதான்
திரும்பி அந்தோ! வந்தேனே.

22

அரிய பெரிய ஞானிகளோடு
அறிவின் விகைகள் விகைத்துவந்தேன்;
பெருகி ஞானம் வளர்ந்தோங்கப்
பெணிப் பணிகள் பலசெய்தேன்;
உரிய காலைக் கண்டபலன்
உண்மை கூறின் இதுவேயாம்;
வருதண் ணீரைப் போல்வந்தேன்;
மாயக் காற்றைப் போல்மறைந்தேன்.

23

ஏனோ உலகில் வந்தேன்? முன்
இருந்த இடமும் எவ்விடமோ?
காணா றோடும் கதியேபோல்,
கண்ட கண்ட படிபொனென்;
வானோக் கியபாழ் நிலமீது
வழங்கும் வாகைக் காற்றெனவே,
யானோர் காலை வெளியேறில்
எங்கே சுவனோ? அறியேனே.

24

மலையில் ஏறி நிற்கின்றோம்,
மறிந்து கடலில் வீழ்கின்றோம்;
சுலவு புயலில் அக்ப்பட்டுச்
சுழன்று சுழன்று செல்கின்றோம்;
அலையில் நுங்கும் நுகையுமலால்
அடைந்த பயன்வே றொன்றுமில்லை.
உலகின் உண்மை இதுவல்லால்
உரைக்க வேறொன் றுண்டோ? சொல்.

25

மண்ணை வலமாய்ச் சுற்றிவந்தேன்,
வானும் அளந்து கணக்கிட்டேன்;
நண்ணும் வழியில் பலசிக்கல்
நாடி நன்கு விளக்கிவந்தேன்;
எண்ணும் மனிதர் தமையடையும்
இறப்பும் ஊழும் இவையென்று,
திண்ண மாகச் சொல்லஎதும்
தெரியா திங்கே திகைத்தேனே.

26

திட்டிக் கதவு தெரிந்ததடா!
திறவு கொலும் இல்லையடா!
கட்டித் திரையும் கண்டதடா!
கண்ணும் மயங்கி நின்றதடா!
ஒட்டிச் சிறிது நீநானென்று
உரைத்த உரையும் கேட்டதடா!
நட்ட காலம் பின்னையடா!
நான்ந் அற்றப் போச்சுதடா!

27

பாரின் மீது கவிழ்த்தொரு
பானை யாமிவ் வானகமே;
சாரா மிதன்கீழ் எவ்வுயிரும்
தங்கி வாழ்ந்து மறைந்திடுமால்;
யாரும் இதனை நோக்கிவரம்
இரந்து வேண்டி நிற்பாரோ?
தேரின் இதுவும் நம்மைப்போல்
திகைத்தெந் நாளும் சுழன்றிடுமே.

28

இருளில் ஏகம் மக்களெலாம்
இடறி வழியில் வீழாமல்,
அருளி அழைத்துச் செல்லவிதிக்கு
அளித்த தீபம் யாதென்றேன்;
உருளும் வானம் எனைநொக்கி,
‘உணர்ந்தும் உணரா உணர்வென்னும்
மருளி ஞானம் உளது’ என்ன
மாற்றம் தந்து சென்றதம்மா!

29

மண்ணை ஒருநாள் ஒருசுவன்
மயக்கிப் பிசையும் வேளையிலே
திண்ணை யருகு சென்றிருந்தேன்
செய்யுந் தொழிலும் கண்டிருந்தேன்;
‘அண்ணா மெல்ல மெல்ல’ என -
அமைந்து அழகைக் குரல்கெட்டேன்,
கண்ணிற் காணா நாவாலே
களிமண் கரைவது எனவுணர்ந்தேன்.

30

ஊனார் உடலம் இதுவீழின்
உண்டாம் வாழ்வின் நிலையறிய
ஆனா ஆசை யிகவேஎன்
ஆன்மா வினையான் வேண்டினின்றேன்;
நானா வலகும் நெடுநாளாய்
நாடி யலைந்து வந்ததுதான்
‘யானே சொர்க்கம் நரகமெலாம்’
என்றே கூறி நின்றதுவே.

31

வழியிற் குண்டு குழிவெட்டி,
வலையுங் கட்டி, மதுவுண்டு,
விழுவோர் வீதியும் அந்நாளே
விதித்து வைத்து, என் கேடெல்லாம்,
அழியாப் பாவம் அதனாலே
ஆன விளைவென்று அறைவாயோ?
தெளியாது உலகில் என்றென்றும்

திகைத்து மறுகி நின்றேனே!

32

இற்ற மண்ணால் மனிதனையும்
எழுப்பி ஈடன் ஆளவிட்டுச்
சுற்றும் அரவும் அவ்விடத்தே
சூதாய்ப் பதுங்க வைத்தவனே
முற்றும் பாவி எனஅவன்தன்
முகத்தில் கரியைப் பூசியஅக்
சுற்றம் நீங்க மன்னிப்புக்
கொடுத்து நீயும் பெறுவாயே.

33

மண்ணில் உடைந்த மண்ணாக
மாறி மண்ணில் மறைந்திடுமே;
மண்ணிலிருந்து மண்ணெடுத்து
வனைந்து வைத்தான் இவ்வுடலை;
எண்ணி இதனை அறியாதார்
ஏதும் அறியார்; இவ்வுலகில்
நண்ணும் வினைகண்டு, அஞ்சிநிதம்
நடுங்கி நடுங்கி நலிபவரே.

34

மண்ணிற் செய்த கலமுடையின்
மண்ணில் மண்ணாய் போகுமென,
எண்ணி முன்னாள் அக்குயவன்
எனையும் மண்ணில் வனைந்தனனால்;
உண்மை இதனை உள்ளத்தில்
ஊன்றி உணரா மாந்தரெலாம்
வெண்மை பேசித் திரிபவரே,
வீணாய் வாதம் செய்பவரே.

35

படைத்த மண்ணும் நல்மண்ணோ?
பழுது நிறைந்த பொய்மண்ணோ?
படைத்த மண்நல் மண்ணானால்,
பானை உடைந்து போவதுமேன்?
படைத்த மண்ணில் பழுதுளதேல்
பழிதான் எவரைச் சார்ந்ததுவாம்?

படைத்த படைப்பின் உண்மையெலாம்
பாரில் யாரே பகர்ந்திடுவார்!

36

வந்த வந்த மனிதரெலாம்
வளைவும் நெளிவும் கண்டென்னைச்
சந்த மில்லாப் பானையெனத்
தள்ளி வைத்துச் சென்றனரால்;
அந்த நாள் அக் குயவன்கை
ஆட்டத் தாலே நெர்ந்தபிழைக்கு
இந்த நாளில் ஏழைஎனை
ஏனோ குறைகள் கூறவரே?

37

மன்னும் ரம்ஸான் முடிவிலிலே,
மாலைப் பெழுதில், வான்மீது
சின்ன மதிவந் தெழுமுன்னம்,
சேரிக் குயவன் கடைதன்னில்,
வன்னப் பானை சட்டியெல்லாம்
வைத்த அறையின் நடுவேயான்
தன்னந் தனியே போய்நின்ற
சரிதமிதனைக் கேளாயோ!

38

கண்ணிற் கண்ட அற்புதமாம்;
காதிற் கேட்ட மொழியேயாம்;
மண்ணிற் செய்த கலமொன்று
மாயமாக வாய்திறந்து
‘வண்ணக் கலமிங் கெவரேயாம்?’
வனைந்த குயவன் யாரேயாம்?
எண்ணி யறிந்து விடைதருவார்
யாவருள்ளார்?’ என்றது, அம்மா!

39

உண்ட வெறியில் முன்னொருநாள்
உண்ட கலத்தை உடைத்தெறிந்தேன்
துண்டாய் துண்டாய்ப் போனகலம்
துணிந்து மெல்ல எனைநோக்கிப்
‘பண்டு யானம் உன்வாழ்வைப்

பாரில் அடைந்தேன்; நீயுமெனக்கு
அண்டு இந்த வாழ்வை இனி
அடைவாய், உண்மை என்றதடா!

40

நலஞ்செய் பன்னீர் நாடியொரு
நந்த வனத்தை நானடைந்தேன்;
உலர்ந்து வெந்து கரித்தங்கோர்
உரோஜா நின்ற நிலைகண்டு
'கலந்த நோயும் யாது?' என்றென்;
காதில் மெல்ல, 'யாம் முன்னம்
மலர்ந்த முகமாய் விளையாடி
வாழ்ந்த இடம்ஈது' என்றதம்மா!

41

வசந்த ருதுவும் வந்திடுமோ?
வாச மலர்கள் பூத்திடுமோ?
கசிந்து பாடும் குயில் இன்னும்
காது குளிரச் செய்திடுமோ?
இசைந்த இளமைப் பருவத்தின்
இனிமை இனியும் எய்துவனோ?
அசைந்த உள்ளம் தேறுமொழி
ஆரே கூற வல்லாரே?

42

இருளின் வாயிற் படிதாண்டி
எமக்கு முன்னே சென்றவர்கள்
கருது கொடி கொடியின் மேல்
கணக்கில் லாதார் ஆயிடினும்
ஒருவரேனும் வழியிது வென்று
உண்மை கூற வந்தனரோ?
அறிய வழியை நாழும் இனி
அளந்து காண வேண்டுமடா!

43

நெஞ்சே! நீயும் எத்தனைநாள்
நெருப்பில் சூழ்கி நின்றிடுவாய்?
வஞ்ச உலகில் மற்றெவையும்
மறந்து நீக்கி யறவிட்டுத்

தஞ்ச மாக நட்பொன்றும்,
தழைக்கும் ரோஜா வனமொன்றும்,
விஞ்ச மதுவுண் கலமொன்றும்,
விரும்பி வேண்டிப் பெறுவாயே.

44

அன்பே! யானும் நீயும் இசைந்து
அயலில் எவரும் அறியாமல்
வன்பே உருவாம் விதியினைபும்
வளைத்துள் ளாக்கி முயல்வோமேல்,
துன்பே தொடரும் இவ்வுலகைத்
துண்டு துண்டாய் உடைத்துப்பின்
இன்பே பெருகி வளர்ந்திடுமோர்
இடமாய்ச் செய்ய இயலாதோ?

45

மண்ணுக் கீடு பொன்கேட்டால்
வலியில் மனிதர் என்செய்வார்?
கண்ணிச் செய்த ஒப்பந்தம்
கண்ணிற் கண்டது ஒன்றுமில்லை;
திண்ணமாக இவ்வழக்குத்
தீரா வழக்கே யாகும், அப்பா!
எண்ணி முடிவு செய்திடுவார்
யாவர் உள்ளார்? எங்குள்ளார்?

46

எல்லாம் வலியாய், நின்வலிதான்
எங்கும் வெளியாம் வேளையிலே,
நல்லாறு அறியா நாத்திகரும்
நம்பி உனையே நாடிடுவார்;
வில்லார் கதிரோன் விண்ணின்று
விளங்கி ஒளியைப் பொழிக்கையிலே,
பொல்லா வாவல் இருள்நொக்கிய
போக வழிதான் கண்டிடுமோ?

47

‘யாரும் சிறியர்; யான்பெரியன்;
எதிலும் சிறந்தது என்னலமாம்;
பாரில் எனக்கீ டில்லை’ எனப்

பயனில் மொழிகள் பகர்வதும்என்?
சேரும் உலகப் பொருளையெலாம்,
தெரிய நோக்கித் தனைநோக்காச்
சீரின் அமைந்த கண்மணியின்
செயலை நோக்கித் தெளிவீரே.

48

அல்லும் பகலும் பலநூல்கள்
ஆய்ந்து கற்றேன்; அவையாவும்
வெல்லும் வெற்றி ஈகையினால்
விளைந்த புகழை விரித்ததலால்,
தொல்லை ஆன்ம நிலையிதெனச்
சொன்ன சொற்கள் ஒன்றுமிலை
கல்லும் முள்ளும் கடந்துமுன்றும்
கனியைக் கண்ணால் கண்டிலனே!

49

ஐயோ அறியா மானிடரே!
ஆசைப் பேயின் அடிமைகளே!
எய்யா தென்றும் வான்நோக்கி,
இரங்கி அழுது நிற்பதும் ஏன்?
மெய்யாய் அன்று படைத்தஅவன்
மெலியாது உம்மைக் காவானோ?
கையால் மரத்தை நட்டவர்கள்
கருத்தாய் நீரும் வார்க்காரோ? 49

50

‘ஈசா! உள்ள மிரங்கிடு; யான்
ஏழை, ஏழை, என்றுநிதம்
ஈசா தேனோ கூப்பிடுவாய்?
குறைகள் கூறி நின்றிடுவாய்?
பேசா தவரைப் பேணானோ?
பெற்ற மகவைக் காவானோ?
ஆசான் நீயோ? ஈசனெதும்
அறியாச் சிறிய பாலகனோ?

51

நாடும் வெற்றி தோல்விகள்எந்
நாளும் பந்து விரும்பிடுமோ?

ஆடுமவரின் அடிக்கேற்ப
அங்கும் இங்கும் அலைந்திடுமால்;
நீடும் இந்த நிலமீது
நின்னைத் தூக்கி இட்டஅவன்
எடு செய்வான், இரங்கிடுவான்,
யாவும் அறிவான், நன்கறிவான்.

52

எல்லாம் இங்கோர் சூதாட்டம்,
இரவும் பகலும் மாறாட்டம்;
வல்லான் விதியே ஆடுமகன்,
வலியில் மனிதர் கருவிகளாம்;
சொல்லா தெங்கும் இழுத்திடுவான்,
ஹோடி சேர்ப்பான், வெட்டிடுவான்;
செல்லா தாக்கி ஒவ்வொன்றாய்த்
திரும்ப அறையில் இட்டிடுவான்.

53

எழுதிச் செல்லும் விதியின்கை
எழுதி எழுதி மேற்செல்லும்;
தொழுது கெஞ்சி நின்றாலும்
சூழ்ச்சி பலவும் செய்தாலும்
வழுவிப் பின்னாய் நீங்கியொரு
வார்த்தை யேனும் மாற்றிடுமோ?
அழுத கண்ணீ ராறெல்லாம்
அதிலோர் எழுத்தை அழித்திடுமோ?

54

உயிரின் ஒளியும் மணமுமெலாம்
உன்பேர ரருளில் உதிப்பனவாம்;
மயலின் மாசு நீங்கிடவே
வறுமை சூழ வைத்தனைநீ,
எயிலும் அரணும் காப்பதினான்
இணையா மடிகட்கு இணையாமோ?
அயலும் காவா மனிதருலகு
அனைத்தும் காக்கும் ஆண்டவனே!

55

புந்தி ஈசன் திருவடியிற்

பொருந்தா உலகம், பொய்யுலகம்
முந்து துயரம் மூடுலகம்,
மூட உலகம், எந்நாளும்
வெந்து தீயும் நரகினுக்கு
விறகு தேடி இடுமுலகம்;
இந்த உலகில் ஏன், ஐயா!
இன்னும் ஆசை வைப்பாய்நீ?

56

வீடும் பழனி டாகுதடா!
விட்டம் கூரை சுவரெல்லாம்
ஆடி அலைந்து விழுநாளும்
அண்டி அண்டி வருகுதடா!
நாடி இதனை இன்னும்நீ
நம்பி மோசம் போகாமல்,
பாடிப் பாடி, எம்பெருமான்
பாதம் போற்றி வாழ்வாயே.

57

இந்த உலகிற் பாவமிலார்
யாரும் ஒருவர் உளரோ? சொல்,
இந்த உலகில் பாவமிலாது
இருந்து போக வழியுண்டோ?
சிந்தை கலங்கித் தவறிடுமேல்
தெய்வ அருளும் தவறிடுமோ?
சிந்தை மங்கி மழுங்கிடுமேல்,
தெய்வ ஒளியும் மழுங்கிடுமோ?

58

மண்ணிற் பாவம் செய்யாத
மனிதர் ஒருவர் உண்டோசொல்?
மண்ணிற் பாவம் செய்யாது
வாழும் வாழ்க்கை எளிதோ சொல்
மண்ணிற் பாவம் செய்தவரை
மாறா நரகில் இடுவாயேல்,
மண்ணில் உன்னைப் பெருங்கருணை
வள்ளல் என்பது இசைவாமோ?

59

பாவம் செய்தோம் என்றிந்தப்
பாரில் வருந்திப் பயன்உண்டோ?
பாவம் செய்யா தீசனருள்
பாலித் திடுதல் அறிவோமோ?
பாவ மண்கிப் பிள்ளையெனில்,
பாவச் செயலிங்கு உளதாமோ?
பாவம் செய்தோ மென்றுஏனோ
பதறிப் பதறி நடுங்கிடுவர்?

60

மாண வளர்த்த கையாலே
வஞ்சப் புலியும் வளர்த்திந்தக்
கானில் வேட்டை காணுமவர்
கருணை உடையவர் ஆவாரோ?
ஞானக் கண்ணின் பார்வையிலே
நன்மை தீமை வேறாமோ?
தேனைப் பொழியும் சொல்லாய்! நீ
தெரிந்து கூற வேண்டுவனே.

61

ஈசன் அருளைப் பெறுவதிலும்
இடையே தரகர்க்கு இடமுண்டோ?
பேசின், இவர்செய் சூதுலகில்
பெரிய சூதென் றறியாயோ?
பூச நீறும், கண்டிகையும்
புரிமுந் நூலும் பூண்டதலால்,
காசு பணத்தின் ஆசையவர்
கடந்த திள்ளை இல்லையடா! 61

62

தேடும் ஈசன் திருவடியிற்
சேர வழியொன் றுண்டு, அதனை,
நீடு வழியாய்ச் சிறுவழியாய்
நிகழச் செய்வான் நீயேயாம்;
நாடுங் கோயில் மடங்களெலாம்,
நம்பன் அடியார் அவ்வழியில்
கூடித் தங்கும் நீழல்களாம்;
குடிக் கும் தண்ணீர்ப் பந்தல்களாம்.

63

மண்ணை மண்ணில் உதறிவிட்டு,

மாசு மறுவொன் நிலலாமல்,

விண்ணிற் செல்ல வல்லதெனில்,

விளங்கும் ஆன்மா, இப்புவியில்

நண்ணி இந்த நாள்வரையும்

நலிந்து சிறையில் இருந்ததனை

எண்ணி வெட்கம் அடையாதோ?

இதன்மேல் வெட்கம் வேறுண்டோ? 63

64

காசு பணத்தைக் கண்டவர்ஆர்?

கண்டு கறங்கிச் சூழல்பவர் ஆர்?

பூசை பலவும் புரிபவர் ஆர்?

புரிந்து பிழைகள் செய்பவர் ஆர்?

நாச நரகை வகுத்தவர் ஆர்?

நரகை எண்ணி நலிபவர்ஆர்?

ஈசு னருளை அறியாத

ஏழை மனித! நியலவோ?

65

ஈசன் அருளைப் பெறுவதிலும்

இடையே தரகர்க்கு இடமுண்டோ?

பேசின், இவர்செய் சூதுலகில்

பெரிய சூதென் றறியாயோ?

பூசு நீறும், கண்டிகையும்

புரிமுந் நூலும் பூண்டதலால்,

காசு பணத்தின் ஆசையவர்

கடந்த தில்லை இல்லையடா!

66

தேடும் ஈசன் திருவடியிற்

சேர வழியொன் றுண்டு, அதனை,

நீடு வழியாய்ச் சிறுவழியாய்

நிகழ்ச் செய்வொன் நீயேயாம்;

நாடுங் கோயில் மடங்களெலாம்,

நம்பன் அடியார் அவ்வழியில்

கூடித் தங்கும் நீழல்களாம்;

குடிக்கும் தண்ணீர்ப் பந்தல்களாம்.

67

மண்ணை மண்ணில் உதறிவிட்டு,
மாசு மறுவொன் றில்லாமல்,
விண்ணிற் செல்ல வல்லதெனில்,
விளங்கும் ஆன்மா, இப்புவிபில்
நண்ணி இந்த நாள்வரையும்
நலிந்து சிறையில் இருந்ததனை
எண்ணி வெட்கம் அடையாதோ?
இதன்மேல் வெட்கம் வேறுண்டோ?

68

காசு பணத்தைக் கண்டவர் ஆர்?
கண்டு கறங்கிச் சூழல்பவர் ஆர்?
புசை பலவும் புரிபவர் ஆர்?
புரிந்து பிழைகள் செய்பவர் ஆர்?
நாச நரகை வகுத்தவர் ஆர்?
நரகை எண்ணி நலிபவர் ஆர்?
நாச னாருளை அறியாத
ஏழை மனித! நியலவோ?

69

கான ரோஜா முகம்வெளிறிக்
கவிழ்ந்து நின்றல் கண்டவொரு
வானம்பாடி மனம்உருகி
‘மதுவுண், மதுவுண், மதுவுண்டால்
தீனம் நீங்கி உடல்தெறிச்
செம்மை யாக வளர்ந்திடுவாய்;
ஏனம் மா! நீ வாடுகின்றாய்’
என்று கூறிச் சென்றதுவே.

70

உலகில் வாழும் இவ்வாழ்வின்
உண்மை யறியாக் குயவன்செய்
கலச வாயை என்வாய்தான்
கலந்து கொண்ட கதையிதுவாம்;
‘உலக வாழ்வு நிலையில்கலை
உண்னும் மதுவை உண்’ எனவே

கலச வாய்என் வாயோடு
கனிந்த சொல்லைச் சொன்னது. அம்மா!

71

மன்னா மனிதர் 'வாழ்வுஎன்றும்
வழுவி வழுவிப் போகும்' எனச்
சொன்னார்; சொன்ன சொல்லையினும்
சொல்லிச் சொல்லிப் பயன் எதுவோ?
இந்நாள் இனிய நாளானால்,
இறந்த நாளுக்கு இரங்குவதென்?
பின்னாள் எண்ணி நடுங்குவதென்?
பெண்ணை! கிண்ணம் நிறையம்மா!

72

என்னைக் கேளாது எங்கிருந்தோ
இங்கே தூக்கி எறிந்திட்டான்;
என்னைக் கேளாது இன்னுமவன்
எங்கே தூக்கி எறிவானோ?
என்ன செய்வென்? இக்கொடுமை
ஏழை உள்ளம் மறந்தொழிய,
வன்னக் கிளியே! ஒருகிண்ணம்
மதுவை ஊற்றித் தருவாயே!

73

அல்லும் பகலும் விவேகத்தால்
அடைந்த கவலைக் களவில்கலை
தொல்லை நீங்க இன்றவளைத்
துரத்தி விட்டுத் துணிவாகச்
செல்வி திராட்ச வல்லிதரும்
தெய்வ மகளை மணந்துகொண்டேன்;
இல்லை துயரம் இல்லையினி
இன்பம் என்றும் இன்பமதே.

74

உண்ணும் மதுவும், நீயுள்ளம்
உருகி முத்தம் இடுமுகமும்,
எண்ணும் பொருள்கள் முடிவதுபோல்,
இன்மை யெயாய் முடிவுமெனில்,
மண்ணில் இந்நாள் நிலையும்இனி

வருநாள் நிலைபோல் இன்மையதாம்
திண்ணம் இந்த அளவினிலோர்
சிறிதும் குறையாது அறிவாயே.

75

இதற்கும் அதற்கும் எத்தனைநாள்?
இரவும் பகலும் சண்டை? அப்பா!
புதர்க்குள் இல்லாக் கனிதேடிப்
புற்றில் நாக மணிதேடிப்
பதைத்து வீழ்ந்து பயனுண்டோ?
பாரில் அமுத சுரபியினுள்
முதற்கு முதலாம் திராட்சையினை
முற்றும் நம்பி வாழ்வாயே.

76

மங்கும் மாலைப் பொழுதினிலே
மதுவின் சாலை வாயில்வழி
எங்கும் யான்கண் டறியாத
எழிலார் தெய்வ வடிவுடையோன்
தங்கக் கலசம் தாங்கிவந்தான்,
'சற்றே பருகிப் பார்' என்றான்;
எங்கும் கிடையா அவ்வமுதம்
இனிய திராட்சை ரசம் அப்பா!

77

நின்ற துயரம் நீங்கிடவே
நெருந் துயரம் மாறிடவே,
இன்றிக் கிண்ணம் நிறையனக்கு
இனிய மதுந் வார்த்திடம்மா!
அன்றி நாளைக் கென்பாயேல்
அந்த 'நாளை' வருமுன்னம்
சென்ற கோடி ஆண்டுகளில்
சேர்ந்தொன் றாகிப் போவேனே.

78

அரிய இனிய குணமுடையர்
அறிவும் புகழும் மிகவுடையார்
மருவும் உலகம் மதிக்கவரு
மணியே, பொல்வோர் பலநண்பர்,

பருகும் மதுவைச் சிறிதுமுனம்
பருகிப் பருகி மெல்லஎழுந்து
ஒருவர் ஒருவர் ஒருவராய்
உறங்க வீடு சென்றனரே.

79

அங்கல் அயனும் தங்கவொட்டான்
அஞ்சல் வழியிங்கு அனுப்பிடுவான்;
இங்கு யமனும் இருக்கவொட்டான்
யார்சொன் னாலும் விடமாட்டான்;
அங்கு மிங்கு மாகஅலைந்து
அயர்ந்து வாடி அனுப்புற்றேன்;
இங்கு மங்கும் எங்குமுளைய்
ஏழை என்னைக் காப்பாயே.

80

ஒருகை அன்னம் இடமாட்டான்;
ஊரூ ராகத் துரத்திடுவான்;
பருக நீரும் தரமாட்டான்;
பழியில் மூழ்கச் செய்திடுவான்;
இரவும் பகலும் ஓயாமல்
என்னை மானம் கெடுத்திடுவான்;
கருணை யில்லாக் காலனவன்
காட்டும் கொடுமை சிறிதளவே.

81

உண்ணும் உணவை அழித்திடுவான்;
உடலை மெலியச் செய்திடுவான்;
கண்ணுக் கினிய ஆடையினைக்
கந்த லாகக் கீறிடுவான்;
பண்ணற் கரிய மாளிகையும்
பாழ்மண் ணாகக் கண்டிடுவான்;
எண்ணிற் காலன் கொடுமையெலாம்
யாரே கூற வல்லவராம்?

82

வாடி நித்தம் வருந்திடினும்
வயிற்றுக் குணவு தரமாட்டாய்;
தேடி வைத்த பொருளையெலாம்

திருடிக் கொண்டு போய்விடுவாய்;
ஆடிச் சூழலும் ராட்டினமும்
ஆடைக் குதவு நூல்தருமே
நீடு காலச் சக்கரமே!
நின்னால்தம் ஏதும் பயனுண்டோ?

83

ஏழை ஒன்றை எண்ணுகின்றேன்,
நசுன் ஒன்றை எண்ணுகின்றான்;
ஏழை எண்ணம் இந்நிலையில்
என்றும் நிறைவு காண்டிடுமோ?
ஏழை வாழ்வை யன்றிஎதும்
நசுன் எண்ணான் ஆதலினால்
ஏழை எண்ணம் நிறைவேறாது
இருத்தல் அன்றோ நலம், ஐயா!

84

தேறா உலகின் மாற்றமெலாம்
தேறும் உண்மை ஞானியர்கள்,
மாறா இன்ப துன்பத்தால்
மயக்கம் கொள்வது என்றியிலை;
கூறாய் இன்பம் மறைவதுபொல்
குறைந்து மறையும் துன்பமுமே;
ஆறாப் புண்ணும் உலகில்லை;
ஆற்ற மருந்தும் அதற்கில்லை;

85

அன்பு செய்யின் அயலாரும்
அண்டி நெருங்கும் உறவினராம்;
அன்பு நீங்கின் உறவினரும்
அகன்று நிற்கும் அயலாராம்;
துன்ப நோயை நீக்கிடுமெல்
துவ்வா விடமும் அமுதாகும்;
துன்ப நோயை ஆக்கிடுமெல்
தூய அமுதும் விடமாமே.

86

யாத சொன்னாய்? இன்னமுதம்

ஏந்தி உண்ட கலமதனை
மோதி உடைக்கும் அறிவில்லா
முடன் எங்கும் உண்டுகொலோ?
ஓதற் கரிய பேரருளால்
உவந்து கண்ட உருவமதைத்
த்தென் றெண்ணிச் சினம்பெருகிச்
சிகைக்கத் தெய்வம் துணிந்திடுமோ?

87

மறந்த துள்ளம் பிறந்ததென
வசந்த காலம் வந்ததிதோ;
சிறந்த மலர்கள் மலர்ந்ததுமரம்
தெய்வ மணமே கமழ்ந்திடுமால்;
இறந்த புல்லும் இருநிலய்து
எழுந்து கொழுந்து விட்டிடுமால்;
துறந்த ஞானி தனிமையிடம்
துருவிச் செல்வது ஏன்? ஐயா!

88

சூழியுங் குண்டும் அடர்ந்திடும் இக்
சுவல யத்தில் யான் செல்லும்
வழியும் செம்மை வழியேயாம்;
மற்றவ் வழியை நோக்கிடும் உன்
விழியின் வளைவே வளைவெல்லாம்;
விரைந்தவ் வளைவை நீக்கினைப்
பழிவெம் பாவம் அணுகாமல்
பாது காப்பாய் போதகனே!

89

மோசக்காரன் பொன்னன் அப்பா!
முத்தம்மாள் ஓர்வேசி, அப்பா!
ஆசை காட்டி இழுத்துன்னை
ஆழக் குழியில் வீழ்த்திடுவார்;
'பாசம்' 'நேசம்' என்பதெலாம்
பாசாங் கன்றி வேறில்லை;
ஈசன் அடியை மறவாமல்
என்றும் ஏத்தி வாழ்வாயே.

90

ஆவித் துணையே! அருட்கடலே!
அருளால் அருள்செய் ஆண்டவனே!
பாவி எனக்குள் அருள்நோக்கம்
பாலித் திடுதல் ஆகாதோ?
மேவும் அரிய புண்ணியமாம்
விலைகொண் டதனை விற்பாயெல்,
யாவர் உய்வர்? இவ்வலகில்
ஏழை மக்கள் என்செய்வார்?

91

நாடும் ஈசன் பாவிகளை
நரகில் வீழ்த்தி விடுவானென்று
ஏடு நிறையப் பண்டிதர்கள்
எழுதி வைத்துப் போய்விட்டார்;
ஈடி லாத அவனருளை
என்றும் அன்பால் உள்நுருகி
ஆடிப் பாடும் அடியாரால்
அயலார் அறிய வல்லாரோ?

92

வைய மிகையுள் னடிபற்றி
வாழும் அடியார் தனையெந்
உய்ய வைத்தல் செய்வேலைக்கு
உதவு கூலியாம்; எவரும்
செய்யொ ணாத பழிபாவம்
செய்த பொல்லா நீசரையும்
ஐய மின்றி ஆளுதலே
அருளாம்; எங்கள் பெருமானே!

93

தண்ணார் மதியும் புரிசடையும்
தாங்கும் தையல் பாகனென
எண்ணா தொருவன் சொன்னது கேட்டு
எவனோ சொன்னான்; அவனைக் கேட்டு
அண்ணா சொன்னான்; அதுபொலின்று
அடுத்த தம்பி சொல்கின்றான்;
கண்ணால் ஈசன் திருமேனி
கண்டார் எவரும் உண்டோ? சொல்.

94

நாடும் தெய்வம் இதுவென்று
ஞாலத் தறிய முயல்கின்றார்,
தேடித் தேடிப் பார்த்ததெலாம்
திரைமேல் வந்த திரையாகும்;
வாடி வாடி நொற்றதெலாம்
வாணாள் வீணாள் ஆனதுவே;
பாடிப் பாடிப் பெற்றதெலாம்
பகலிற் கனவு கண்டதுவே.

95

எங்கும் மனிதர் உணைத்தேடி
இரவும் பகலும் அலைகின்றார்;
எங்கும் உள்ளது உன்வடிவாம்;
எனினும் குருடர் காண்பாரோ?
எங்கும் எழுவது உன்குரலாம்;
எனினும் செவிடர் கேட்பாரோ?
எங்கும் என்றும் எவ்வுயிரும்
யாவு மான இறைவனே!

96

ஆல யங்கள் ஏனய்யா!
அபிஷேகங்கள் ஏனய்யா!
கோலங் கொடிகள் ஏனய்யா!
கொட்டு முழக்கம் ஏனய்யா!
பாலும் பழமும் வைத்துநிதம்
பணிந்து நிற்ப தேனய்யா!
சீலம் பேணும் உள்ளத்தைத்
தெய்வம் தேடி வாராதோ?

97

என்னை நோக்கி எதிர்வந்தான்,
யானும் நிலனை நோக்கிநின்றேன்;
என்னை முத்த மிடவந்தான்,
யானும் நழுவ வழிபார்த்தேன்;
இன்னும் நிற்பான் என்றிருந்தேன்;
இமைப்பின் ஓடி மறைந்திட்டான்;
இன்னும் தேடி அலைகின்றேன்;

எங்கும் காணென்; என்செய்வென்?

98

ஏது ஏது மில்லாமல்

என்னைத் தனியே வைத்தாய்நீ;

தூதின் வரவு காணாமல்

தூண்டிற் புழுவாய்த் துடிக்கின்றேன்;

நீதி இதுவோ? நெறியிதுவோ?

நீசெய் குறையை நிறைசெய்ய

ஓது வாழ்நாள் நீண்டிடுமோ?

உள்ளம் இதனை உணராதோ?

99

என்றும் என்றும் என் குறைகள்

இரவும் பசுவும் ஆராய்வேன்;

அன்றி அயலார் குறைகாணில்

அடைத்துக் கண்ணை மூடிடுவேன்;

இன்றிவ் உலகின் கொடுமையெலாம்

இதயம் பிறவு செய்திடுமால்;

ஒன்றி யிங்கு வாழ்வதிலும்

ஓடி ஒழிதல் நலமாமே.

100

எண்ணி எண்ணி என் குறைகள்

ஏனோ நிதமும் கூறிடுவர்?

பண்ணுஞ் செயல்கள் பழித்திடுவர்;

பாவி என்றுந் தூற்றிடுவர்

மண்ணில் யானோர் ஒளிவட்டம்;

மற்றவ் வட்டம் நொக்கிடுவோர்

கண்ணிற் காண்பது அவரவர்தம்

காட்சி யல்லால் வேறாமோ?

101

‘சின்னஞ் சிறியன், மதுவுண்டு

திரியும் லோலன்’ என்றுள்ளம்

கன்னக் கன்னப் பேசினைக்

கலங்கச் செய்வர் கருணையிலார்;

அன்னை! அப்பா! நின்கொயில்

அடிமை யாக அணுகியபின்,

என்னை யானும் அறிவேனோ?
யான்செய் கருமம் எனதேயோ?

102

உன்னை உள்ளின் என்னுளத்தே
ஊக்கம் பெருகும் ஐயமில்லை;
உன்னை யல்லால் ஒருவரையிவ்
உலகில் நோக்கும் ஆசையிலேன்;
உன்னை நோக்கி என்முகமங்கு
ஒளிரக் கண்டு மகிழ்ந்திடுவேன்;
என்னை நோக்கி என்னுள்நீ
இருத்தல் கண்டு வாழ்த்திடுவேன்.

103

நண்ணும் உயிருக் குயிர்நீயாம்;
நாடும் அன்பு நீயேயாம்;
கண்ணுள் மணியும் நீயேயாம்;
கருத்துள் ஒளியும் நீயேயாம்;
பண்ணின் சுவையும் நீயேயாம்;
பாவின் நயமும் நீயேயாம்
எண்ணின் நீயல் லாதபொருள்
யாரும் உண்டோ இவ்வுலகில்?

104

ஓதும் வேதம் ஒன்றுமில்லை;
உருட்டும் மணிதாழ் வடமில்லை;
ஆதி கோயில் தேடிநிதம்
அங்கும் இங்கும் அலைவதில்லை;
சாதி இல்லை மதமில்லை;
தாரணி மீதோர் ஆசையில்லை;
யாதும் கவலை இல்லை; எனக்கு
யாரே நிகராம் இவ்வுலகில்;

105

படுவெம் பாலை ஒருபுறமும்
பயிர்வாழ் நன்செய் ஒருபுறமும்
நடுவண் ஒடுங்கி ஒடுமொரு
நந்த வனமும், அவ்வனத்தில்
அடிமை அரசர் இவரில்லாது

அமையும் அரிய நல்வாழ்வும்,
உடைமை யாகப் பெறுவேனெல்,
உம்பர் நாடும் வேண்டெனே.

106

வெய்யிற் கேற்ற நிழலுண்டு;
வீசும் தென்றல் காற்றாண்டு;
கையில் கம்பன் கவியுண்டு;
கலசம் நிறைய மதுவுண்டு;
தெய்வ கீதம் பலவுண்டு;
தெரிந்து பாட நியுமுண்டு
வையந் தருமிவ் வனமன்றி
வாழும் சொர்க்கம் வேறுண்டோ?

107

பொல்லான் என்பர்; அதனாலென்?
புனிதன் என்பர்; அதனாலென்?
கல்லன் என்பர்; அதனாலென்?
கலைஞன் என்பர்; அதனாலென்?
சொல்லா வகைகள் சொன்னாலென்?
சூழ்ந்து நின்று புகழ்ந்தாலென்?
எல்லா நாளும் ஒருநாள்போல்
இருக்க வேண்டும் என்மனமே.

108

‘புயலே யகைய கொடையாளர்,
புவன மடங்காப் புகழடையார்,
இயலும் கல்விக் கிணையில்லார்’
எனவே தத்தம் முன்னோரின்
செயலும் குணமும் சிறப்பும் அது
தினமும் மிகவே பொற்றிடுவீர்;
வயலைப் பயிர்செய் யாதுபழ
வைக்கோல் கிண்டிப் பயன்எதுவோ?

109

துயரம் அடர்ந்து வளர்ந்துகண்ணச்
சுற்றி வளையும் வேளையிலே,
முயலும் முயற்சி யின்றி, ஒரு
மூலை தேடி இருப்பதும்ஏன்?

அயலி ஐள்ளார் படும்பாடு,
அழகண் ணீரும் கண்டு, உனது
மயகை முற்றும் மாற்றுகையே;
மனத்தை நன்றாய்த் தேற்றுகையே.

110

கண்ணும் உடைமை யாகவயும்நீ
நாசஞ் செய்து நாடுகையேல்,
உண்மை யாக உன்னையுமே
உணர்ந்து கொள்வாய், ஐயமிலை;
மண்ணின் ஆகை நீங்கின், அருள்
வள்ளல் ஆகை ஓங்கிவரும்;
எண்ணும் உள்ளத்து ஆகையிரண்டு
இருக்க இடமும் உண்டோடா?

111

உருளும் உலகில் ஒருநாளும்
ஒன்றும் நிலையில் நிற்பதில்லை;
மருளும் மனிதர் வாழ்க்கைஒரே
வழியிற் செல்வ துண்டோ? சொல்
பொருளை நோக்கிப் புகழ்விடுவார்;
புகழை நோக்கிப் பொருள்விடுவார்;
அருளை நோக்கி இவைவிடுவார்
அரியர், என்றம் அரியர், அம்மா!

112

ஆழி சூழும் உலகாளும்
அரச னாக வேண்டுமெனில்,
வாழும் வாழ்வில் உன்னையும்நீ
மறந்து வாழ வேண்டுமடா!
ஏழை யாகி எளியவரின்
எளிய னாக வேண்டுமடா!
தோழ னாகி யாவர்க்கும்
தொண்ட னாக வேண்டுமடா!

113

இல்லாப் பொருளுக் கேங்காமல்
இருக்கும் பொருளும் எண்ணாமல்
எல்லாம் வல்ல எம்பெருமான்

இரங்கி அளக்கும் படிவாங்கி,
நல்லார் அறிஞர் நட்பையும்நீ
நாளும் நாளும் நாடுவையெல்,
நில்லா உலகில் நிலைத்தசுகம்
நீண்டு வளரும் நிச்சயமே.

பிற்சேர்க்கை

எழுதிச் செல்லும் விதியின்கை
எழுதி எழுதி மேற்செல்லும்;
தொழுது போற்றி நின்றாலும்
சூழ்ச்சி பலவும் செய்தாலும்,
அழுது கண்ணீர் விட்டாலும்,
அபயம் அபயம் என்றாலும்
வழுவிப் பின்னால் ஏகியொரு
வார்த்தை மாற்றம் செய்திடுமோ?

பாரி போலக் கொடுத்தவரும்,
பணத்தைப் புதைத்து வைத்தவரும்,
தேரின் மண்ணாய்ப் போனதலால்,
செம்பொன் னானது அழியொமோ;
ஊரில் அவர்தம் உடலையெடுத்து
உரையும் நிறையும் காணாரே;
ஓரும் உள்ளத் துண்மையிதை
ஊன்றி நொக்கி உணர்வாயே.